



राष्ट्रीय फार्मसी सप्ताह पर टीकाकरण जागरूकता रैली आयोजित

ख्वाजा मुईनुद्दीन चिश्ती भाषा विश्वविद्यालय के फार्मसी संकाय के विद्यार्थियों द्वारा राष्ट्रीय फार्मसी सप्ताह के उपलक्ष्य में एक जागरूकता रैली का आयोजन किया गया। यह कार्यक्रम फार्मसी संकाय की निदेशक प्रो. शालिनी त्रिपाठी के निर्देशन तथा माननीय कुलपति प्रो. अजय तनेजा के संरक्षण में आयोजित हुआ। रैली का विषय “Pharmacists as Advocates of Vaccination” रहा, जिसके माध्यम से टीकाकरण के प्रति जन-जागरूकता फैलाने का संदेश दिया गया।



कुलानुशासक डॉ. नीरज शुक्ल ने हरी झंडी दिखाकर रैली को रवाना किया। रैली विश्वविद्यालय परिसर से प्रारम्भ होकर आईआईएम तिराहा तक गई तथा वहाँ से पुनः विश्वविद्यालय लौटकर संपन्न हुई। इस दौरान विद्यार्थियों ने हाथों में प्रेरक संदेशों से युक्त तख्तियाँ लेकर समाज को टीकाकरण के महत्व से अवगत कराया।

कार्यक्रम में फार्मसी संकाय के शिक्षक डॉ. धर्मेन्द्र सिंह, डॉ. आनंद कुमार, डॉ. शुभम रस्तोगी, एहतेशाम अहमद, कुनाल अगम, अर्चिता तिवारी, नैन्सी तिवारी, कार्तिकेय प्रकाश, अमर मिश्रा, विनोद गौतम, रणवीर सिंह एवं राज गौरव सहित संकाय के अन्य सदस्य एवं विद्यार्थियों ने उत्साहपूर्वक भाग लिया।

